

An in-depth Shariah review of the modern marital problems in the light of the aspects of expediency

جدید پیش آمدہ ازدواجی مسائل کا مصلحت کے پہلوؤں کی روشنی میں بنظر: عمیق شرعی جائزہ

Authors Details

1. Dr. Hafiz Muhammad Abrar Awan (Corresponding Author)

Assistant Professor, Department of Urdu Encyclopedia of Islam, Allama Iqbal Campus, University of the Punjab, Lahore, Pakistan. abrarawanpu@gmail.com

2. Dr. Naveed Ur Rehman

Assistant Professor, University Law College, University of the Punjab, Lahore, Pakistan.

3. Dr. Muhammad Maaz

Contech International, Lahore, Pakistan.

Citation

Awan, Dr. Hafiz Muhammad Abrar and Dr. Naveed Ur Rehman and Dr. Muhammad Maaz "An in-depth Shariah review of the modern marital problems in the light of the aspects of expediency." Al-Marjān Research Journal, 3, no.1, Jan-Mar (2025): 157– 168.

Submission Timeline

Received: Dec 07, 2024

Revised: Dec 21, 2024

Accepted: Dec 31, 2024

Published Online:

Jan 08, 2025

Publication, Copyright & Licensing




Article QR



Al-Marjān Research Center, Lahore, Pakistan.

All Rights Reserved © 2023.

This article is open access and is distributed under the terms of Creative Commons Attribution 4.0 International License



1. An in-depth Shariah review of the modern marital problems in the light of the aspects of expediency

جدید پیش آمدہ ازدواجی مسائل کا مصلحت کے پہلوؤں کی روشنی میں بنظر: عمیق شرعی جائزہ

☆ ڈاکٹر حافظ محمد ابرار اعوان ☆ ڈاکٹر نوید الرحمان ☆ ڈاکٹر محمد معاذ

Abstract

This paper conducts a comprehensive Shariah review of contemporary marital issues through the lens of expediency (maslahah), aiming to address the challenges faced by modern couples while aligning with Islamic jurisprudential principles. The review explores how traditional Shariah concepts can be applied to current marital problems, such as issues of equity, financial obligations, and interpersonal conflicts, within the framework of expediency. By analyzing classical texts and contemporary interpretations, the study assesses the adaptability of Shariah rulings to modern marital dynamics and societal changes. It also evaluates the role of maslahah in reconciling traditional Islamic values with the practical needs of today's families, offering insights into how expediency can guide marital harmony and resolve disputes in a manner that preserves both Islamic integrity and the well-being of the family unit. This investigation provides a nuanced perspective on the intersection of religious law and modern marital realities, contributing to a more informed approach to Shariah compliance in the context of contemporary relationships.

Keywords: Marital Problems, Expediency (Maslahah), Islamic Jurisprudence, Equity in Marriage, Interpersonal Conflicts, Marital Harmony, Shariah Compliance.

تعارف موضوع

عصر حاضر میں جاہلیتِ قدیمہ نے پھر سراٹھایا ہے اور کثرتِ آبادی کا ہوا کھڑا کر کے ”فیملی پلاننگ“ کو وقت کی ضرورت اور خوشحالی کے لئے ناگزیر بنایا جا رہا ہے۔ ظاہر ہے کہ اسلام یعنی خدائے حکیم و قدیر، رزاق و علیم کے دین میں اس کی گنجائش نہیں ہو سکتی۔ ایسا تاریخ کے ہر دور میں ہوا ہے، دن کے بعض نام نہاد نمائندوں نے اسے ”دین“ ہی کا تقاضا باور کرانے کی کوششیں بھی کر ڈالنے میں تامل نہیں کیا اور استدلال میں فقہاء کی وہ عبارتیں پیش کی جو محض شخصی اعزاز اور محدود دیکھانے کے لئے تھیں، آگے ایسے بعض اعزاز کا کہ جن کے بارے میں شریعت کی طرف سے محدود گنجائش دی گئی ہے۔ فیملی پلاننگ کے جواز کے لئے بعض علماء کی طرف سے کتابیں بھی لکھی گئیں اور مقالات بھی، خدا کا شکر ہے کہ علمائے حقانی کی طرف سے بکثرت ان کے مدلل جوابات دیدیئے گئے۔ اسلام اور اسلامی تعلیمات کے خلاف آئے دن مخالفوں کی طرف سے نئے نئے انداز اور مختلف شکلوں میں جو حملے ہوتے رہتے ہیں۔ ان میں نہ صرف اسلامی علوم ہی کو نشانہ بنایا جاتا ہے بلکہ اسلام کا نام لینے اور اس کی صداقت پر ایمان

☆ اسٹنٹ پروفیسر، شعبہ اردو انسٹیٹیوٹ یا آف اسلام، علامہ اقبال کیمپس، یونیورسٹی آف پنجاب، لاہور، پاکستان۔

☆ اسٹنٹ پروفیسر، یونیورسٹی لاکالج، یونیورسٹی آف پنجاب، لاہور، پاکستان۔

☆ کونٹیکٹ انٹرنیشنل، لاہور، پاکستان۔

رکھنے والوں کو بھی بے جا طریقوں سے پریشان کرنے کی امکانی کوششوں میں بھی کوئی دقیقہ اٹھا نہیں رکھا جاتا، اس سب کے باوجود جب یہ نا مبارک کوششیں مسلمانوں کو اسلام سے دور کرنے سے بے اثر ہوتی نظر آنے لگیں تو تعداد کم کرنے کے لئے دم ہم زنگ زمین پھیلا کر اس میں پھنسانے یعنی اضافہ آبادی اور قلت پیداوار کا ہوا کھڑا کر کے فیملی پلاننگ اور برتھ کنٹرول کا حسین عنوان دے کر مقصد برآری کی کوشش کی جانے لگی جو کہ ایک خام خیالی کے سوا کچھ نہیں ہے۔

عزل اور نس بندی کا تقابلی اور مصلحت کے پہلوؤں کا عمیق نظری سے جائزہ

۱۔ (عزل کی) اجازت پر فیملی پلاننگ کی شکلوں، بالخصوص نس بندی کو قیاس کرنا ایسا ہی ہے جیسا کہ خرگوش پر ہاتھی کا قیاس کرنا محض اس بنیاد پر کہ دونوں جاندار ہیں اور بغیر سینگ کے ہیں، اور جو خصوصیات دونوں کا حکم یکساں بتایا جائے لگے۔^۱ (عزل کے بارے میں اللہ کے رسول اللہ ﷺ نے فرمایا: ”لا علیکم الا تفعلوا“ اس کی تشریح مشہور محدث حضرت محمد بن سیرین سے امام مسلم نے ”اقرب الی النہی“ نقل کی ہے اور حضرت حسنؓ سے یہ: ”واللہ لکان بذاجر“ واقعہ یہ ہے کہ ”نس بندی“ اور ”عزل“ میں اتنی بھی مشابہت نہیں جتنی خرگوش اور ہاتھی میں ہے۔ عزل اور نس بندی کے درمیان جو بہت واضح اور نمایاں فرق نظر آتے ہیں۔

۲۔ فیملی پلاننگ کو جائز کہنے والے عموماً عزل کو بنیاد بناتے ہیں۔ اگر تھوڑی دیر کے لئے بحث کے واسطے یہ استدلال درست مان لیا جائے تب بھی یہ عقل سے عاری ہے۔

عزل اور نس بندی کا تقابلی جائزہ

۱۔ عزل کا عمل اور اس کا اثر بہت محدود ہوتا ہے۔ اگر بالفرض اس میں اثر مانا جائے۔ ورنہ حقیقت تو یہ ہے کہ منع حمل کے بارے میں عزل قطعی غیر مؤثر ثابت ہوا ہے، جیسا کہ ایک حدیث صحیح سے بھی ثابت ہے کہ ایک صاحب نے عزل کیا، مگر اس کے باوجود بچہ پیدا ہو گیا۔ اس پر اللہ کے رسول ﷺ نے یہ فرمایا کہ میں نے تو تجھ سے یہ کہہ ہی دیا تھا کہ (اگر تو چاہے تو عزل کر لے مگر) ہو گا وہی جو مقدر ہے، یعنی اگر بچہ ہونا ہو گا تو عزل کرنے کے باوجود ہو جائے گا۔^۲

۲۔ عزل میں کسی ممنوع محل میں ستر کھولنا نہیں ہوتا، برخلاف نس بندی کے کہ اس میں ڈاکٹر کے سامنے بلا ضرورت شرعی ستر کھولنا پڑتا ہے اور ستر کھولنا حرام ہے۔ صرف واجب کاموں کے لئے (بیوی اور اپنی باندی کے علاوہ) کسی کے سامنے ستر نہیں کھولا جاسکتا ہے۔ واقعہ یہ ہے کہ تنہا ایک یہی وجہ (ستر کا ڈاکٹر کے سامنے کھلنا) نس بندی کو حرام قرار دینے کے لئے کافی ہے، حالانکہ اس کے علاوہ اور بھی بہت سے اسباب اس کی حرمت کے موجود ہیں۔

۳۔ عزل میں دوسرے سے مدد نہیں لی جاتی (بلکہ نہیں لی جاسکتی) بخلاف نس بندی کے کہ یہ بغیر ماہر ڈاکٹر کے اور کوئی شخص کر ہی نہیں سکتا۔

۴۔ عزل میں کوئی عمل جراحی نہیں ہوتا، بخلاف نس بندی کے وہ تو آپریشن ہی سے کی جاسکتی ہے۔

۵۔ عزل میں کوئی انسانی عضو معطل نہیں ہوتا اور نہ اس کی اہم قوت و منفعت زائل ہوتی ہے۔ بخلاف نس بندی کے اس میں ایک اہم قوت معطل ہو جاتی ہے۔ اگرچہ یہ کہا جاتا ہے کہ دوبارہ آپریشن کے ذریعہ اس (قوت تولید) کو بحال کیا جاسکتا ہے۔^۳ مگر ماہر ڈاکٹروں نے یہ بتایا کہ دوبارہ قوت

1- Al-Qushīrī, Muslim ibn Ḥajjāj, *Ṣaḥīḥ Muslim* (Nishā pūr: Dār al Khilāfā Al Ilmīya, 1330 AH), 1: 465.

2- Al-Qushīrī, *Ṣaḥīḥ Muslim*, 1: 465.

3- Shāmī, *Radd al-Muḥtār* (Beirut: Dār al-Kutub al-‘Ilmīya, n.d.), 2: 380.

بحال کرنے والے آپریشن میں کامیابی کے امکانات صرف ایک سے پانچ فیصد تک ہیں۔ اور امتدادِ زمانہ سے یہ امکان اور بھی کم ہوتا رہتا ہے۔ گویا کامیابی اور قوتِ تولید کی بحالی کا امکان نفی کے برابر ہے۔ (اگر تھوڑی دیر کے لیے یہ مان بھی لیا جائے کہ دوبارہ آپریشن کے ذریعہ قوت بحال ہو سکتی ہے تو کیا انسان کے کسی عضو کی اہم منفعت کا ختم کرنا مثلاً آنکھ کی روشنی زائل کر دینا خواہ چہرے کا حسن نہ بگڑے، محض اس لئے جائز ہو جائے گا کہ دوبارہ آپریشن کر کے روشنی بحال کی جاسکتی ہے؟)

مجوزین کے دلائل

شخصی اعذار کی بناء پر ملنے والی کسی اجازت سے عمومی طرزِ عمل کے لئے جو ازا کی راہ نکالنے کی گنجائش نہیں ہوتی۔ (شخصی اعذار کی بناء پر شریعت نے جو رخصتیں دی ہیں ان کو بنیاد بنا کر اگر عمومی پیمانہ پر جو ازا کو قبول اختیار کیا جانے لگے تو ساری شریعت ہی معطل ہو کر رہ جائے۔ مثلاً شریعت نے ایسے شخص کو تیمم کی اجازت دی ہے جس کے پاس پانی نہ ہو اور یہ شہر سے باہر کسی جگہ ہو، تو اگر تیمم کرنے کی اس شخص کی اجازت کو بنیاد بنا کر کوئی اس طرح استدلال کرنے لگے کہ ”جس شخص کے پاس پانی وافر مقدار میں موجود ہے وہ بھی تیمم کرے کیونکہ پانی کی یہ مقدار جو اس کے پاس ہے اگر تمام اہل ضرورت پر تقسیم کر دی جائے تو تنہا اس کے حصہ میں چند قطرے آئیں گے۔) فیملی پلاننگ کو جائز کہنے والوں نے بعض فقہاء کے سدِّ فمِ رحم (رحم کا منہ بند کرنا) کی سخت مجبوری کی حالت میں اجازت دینے سے بھی استدلال کیا ہے۔

گویا کہ عزل پر ”سدِّ فمِ رحم“ کا قیاس اور اس کے نتیجہ میں اسے جائز قرار دینے کے خیال کا اظہار بعض ایسے علماء نے کیا ہے کہ جن کی تنہا رائے فتویٰ کی بنیاد نہیں بن سکتی (جب تک کہ ان سے زیادہ بلند درجہ کے علماء و فقہاء نے اس کی تائید نہ کی ہو) یہاں یہی صورت حال ہے کہ عزل پر ”سدِّ فمِ رحم“ کو ”صاحب النہر“ نے قیاس کیا ہے۔

لیکن ان ہی کے بڑے بھائی جو ان کے استاد و مربی بھی ہیں اور علم و فقہ نیز تجر و مرتبہ میں ان سے کہیں فائق ہیں (یعنی علامہ زین الدین ابن النجیم صاحب ”المحرر الرائق“ ان کا کلام قطعاً مختلف ہے۔ مزید یہ کہ ”النہر ان کتابوں میں سے ہے کہ تنہا اس کی بنیاد پر فتویٰ نہیں دیا جاسکتا۔ اور اگر برسبیل تنزل ’صاحب النہر‘ کی بات تھوڑی دیر کے لئے مان بھی لی جائے تب بھی فیملی پلاننگ کے نس بندی جیسے طریقوں پر اس کو قیاس کرنا تقریباً اتنا ہی غلط ہو گا جتنا عزل پر قیاس کرنا۔ کیونکہ اس میں بھی عملِ جراحی ہوتا ہے نہ کسی ڈاکٹر یا ڈاکٹرنی کے سامنے ستر کھولنا ضروری ہے نہ کوئی عضو یا رگ معطل ہوتی ہے۔

قدیم زمانہ میں ”سدِّ فمِ رحم“ کا جو طریقہ رائج یا متصور رہا ہو گا اس میں تو زیادہ مدت تک اس ”سد“ کے باقی رہنے سے بیماریوں اور خرابیوں بلکہ زخم و الم کا امکان پیدا ہوا جاتا ہو گا۔ اس لئے کوئی بھی ہوشمند زیادہ مدت اسے برقرار نہ رکھتا ہو گا۔ اس ”سدِّ فمِ رحم“ سے استدلال کرتے ہوئے ”لوپ“ اور ”تروڈھ“ جیسی تدابیر کی گنجائش نکل سکتی ہے۔ وہ بھی شخصی اعذار کی بنا پر، نہ کہ ”پلاننگ“ کے طور پر۔ مگر اس کو مصلحت کی بنا پر کیا جاسکتا ہے کیونکہ اس میں ہمیشہ کیلئے کسی عضو کے معطل ہونے کی گنجائش قطعی طور پر نہیں ہے۔

فیملی پلاننگ کی ادویہ کا استعمال اور اس کا شرعی حکم

مانع حمل تدابیر مثلاً ایسی دواؤں کا استعمال جن سے حمل ٹھہر نہ سکے۔ ان کے بارے میں حکیم الاسلام شاہ ولی اللہ رحمۃ اللہ علیہ کا قول ہے کہ وہ بھی ”تغییر خلق اللہ“ اور ”قطع نسل“ کے حکم میں ہیں۔ لیکن ایسی دواؤں کا استعمال کرنا جن سے قوتِ تولید بالکل ختم نہ ہو جاتی ہو بلکہ وقتی طور پر ان کے استعمال سے جماع کا تقاضا کم ہو جاتا ہو بلا عذر مکر وہ ہے حرام نہیں اور عذر کی وجہ سے بلا کر اہت ان کے استعمال کی اجازت ہے۔ ایسی عارضی اثر رکھنے والی دوائیں خواہ داخلی استعمال کی ہوں یا خارجی (بشرطیکہ خارجی استعمال کرتے ہوئے بے محل ستر نہ کھلے) دونوں کا حکم یکساں ہو گا۔

فیلی پلاننگ کے قائلین کا موقف:

من لم يستطع فعلیه بالصوم فانه له وجاء.⁴

(اس استدلال پر ایک شبہ یہ ہوتا ہے کہ پھر تو تنگی اور افلاس کی وجہ سے عارضی مانع حمل تدابیر کا اختیار کرنا بھی جائز ہونا چاہئے۔ حالانکہ کتاب میں آگے افلاس کی بنا پر منع حمل کی تدابیر کو ممنوع قرار دیا گیا ہے۔ اس شبہ کا جواب یہ ہے کہ فقر و افلاس کی وجہ سے اولاد (کی کثرت) سے گریز نضاً ممنوع ہے۔ نکاح سے عارضی طور پر بچنے کی گنجائش دی گئی ہے اور اس حدیث سے یہ بھی مفہوم ہوتا ہے کہ وقتی تدابیر کے ذریعہ (عذر کی بنا پر) خواہش جماع کو ضعیف بھی کیا جاسکتا ہے اور یہ بات حدیث کے الفاظ "فان الصوم له وجاء" روزہ خواہش جماع کو کمزور کرتا ہے۔ جو شخص کو نکاح (اور اس کے تقاضے پورا کرنے) کی قدرت نہ ہو وہ روزہ رکھے کہ یہ اس کے لئے گناہ سے بچنے کا ذریعہ بنے گا (کیونکہ) اس سے خواہش جماع کم ہو جاتی ہے۔

فقہ شافعی سے استدلال

چنانچہ مشہور شافعی عالم علامہ خطابیؒ نے حدیث مذکور سے شہوت کو کم کرنے والی دواؤں کا جواز ثابت کرنے کے لیے اسی نسخ سے استدلال کیا ہے جسے حافظ ابن حجر رحمۃ اللہ علیہ نے نقل کیا ہے۔

واستدل به الخطابی علی جواز المعالجة لقطع شهوة النکاح بالأدویة وینبغی أن یحمل علی دواء

یسکن الشهوة دون ما یقطعها أصالة.⁵

“خطابی نے اس حدیث سے شہوت نکاح کو عارضی طور پر قطع کر دینے والی دواؤں کے استعمال پر بھی استدلال کیا ہے (اور جواز ثابت کیا ہے) لیکن یہاں یہ نہ بھولنا چاہیے کہ صرف ایسی دوا استعمال کرنے کی گنجائش نکلتی ہے جو شہوت کو وقتی طور پر کم کر دے، نہ کہ ختم کر دے۔” ورنہ شہوت کو مکمل طور پر ختم کرنا اللہ تبارک و تعالیٰ کی امانت میں خیانت کے مترادف ہے۔

مصلحت کی بنا پر منع حمل کا حکم

منع حمل کی عارضی تدبیریں کرنا زوجین کی باہمی رضامندی سے یا عذر کی حالت میں جائز ہے، لیکن بغیر رضامندی کے اسی طرح بلا عذر کے مکروہ ہے جیسا کہ علامہ ابن عابدینؒ نے نقل کیا ہے۔

أخذ فی النهر أنه یجوز لهما سد فم رحمها ینبغی أن یکون حراماً بغیر إذن الزوج.⁶

(اسی سے) “النہر” (کتاب کا نام) میں یہ بھی اخذ کر لیا گیا ہے کہ عورت کے رحم کا منہ عارضی طور پر بند کر لینے کی بھی اجازت ہے۔ لیکن یہ اجازت شوہر کی اجازت کے بغیر نہ ہوگی۔ شوہر کی اجازت کے بغیر ایسا کرنا حرام ہونا چاہیے۔” اور شریعت قطعی طور پر اس کی مزاحمت کرتی ہے۔

عزل کرنے کے قائلین کا موقف:

زمانے قدیم سے منع حمل کی وقتی تدبیر چلی آرہی ہے، جسے عربی میں ”عزل“ کہتے ہیں (یعنی جماع کے وقت مادہ کے خروج سے قبل ہی عورت سے علیحدہ ہو جانا تاکہ مادہ منویہ رحم میں نہ جانے پائے) اس تدبیر یعنی ”عزل“ کے جواز کے بارے میں ہمیشہ سے علمائے امت کے درمیان اختلاف رہا

⁴ Al-Bukhārī, *Ṣaḥīḥ al-Bukhārī* (Beirut: Dār al-Kutub al-‘Ilmīya, n.d.), 2: 758.

⁵ Ibn Hajar al-‘Asqalānī, *Fath al-Bārī* (Beirut: Dār al-Ma‘rifa, n.d.), 9: 97.

⁶ Shāmī, *Radd al-Muḥtār*, 2: 380.

ہے۔ لیکن تمام دلائل پر غور کرنے اور ان میں محاکمہ کرنے کے بعد علامہ شبیر احمد عثمانی رحمۃ اللہ علیہ نے فرمایا کہ ”عزل“ (بلاعذر) کا مکروہ ہونا ہی دلائل سے راجح معلوم ہوتا ہے۔

فالذی یتروح من مجموع الأدلة كراهة العزل وكونه غير مرضى من غير تحریم۔⁷

”دلائل سے جو چیز راجح معلوم ہوتی ہے وہ یہ ہے کہ ”عزل“ مکروہ وناپسندیدہ تو ہے، لیکن حرام نہیں ہے۔“

لیکن عذر کی حالت میں تقریباً سب فقہاء کے نزدیک (زوجین کی باہمی رضامندی سے) جائز ہے اور شریعت میں اس کی وقتی طور پر اجازت ہے۔ منع حمل کی مستقل تدبیریں، مثلاً نس بندی یا عورت کے رحم کا آپریشن حرام ہیں۔ اگرچہ وہاں اصلاحاً صرف نس بندی کا حکم بیان کیا گیا ہے لیکن ان ہی دلائل کی بنیاد پر (جن سے نس بندی حرام قرار پاتی ہے) عورت کا ایسا آپریشن بھی جس سے وہ ہمیشہ کے لئے قوت تولید سے محروم ہو جائے حرام ہو گا۔

یہی حکم ان دواؤں کا بھی ہو گا جو تولید کی قوت ہمیشہ کے لئے ختم کر دیتی ہیں کہ وہ بھی ”تغییر خلق اللہ“ اور قطع عضو یا تعطیل عضو (حب وخصاء) کے حکم میں ہیں۔

آئمہ مجتہدین کا موقف:

جیسا کہ متعدد علماء نے کہا ہے۔: مثلاً حافظ ابن حجر رحمۃ اللہ علیہ فرماتے ہیں:

وقد صرح الشافعية بأنه لا يكسرها بالكافور ونحوه والحجة فيه انهم اتفقوا على منع الجب

والخصاء فيلحق بذلك ما في معناه من التداوى بالقطع أصلاً⁸

”شافعی علماء نے صراحت کی ہے کہ کافور جیسی دواؤں سے قوت جماع کو ختم کرنا ممنوع ہے۔ دلیل یہ ہے کہ عضو مخصوص کٹوانا یا تخصی ہو جانا بالاتفاق حرام ہے تو ایسے سارے کام بھی اسی حکم میں شامل ہو جائیں گے، جن سے مستقل طور پر قوت جماع عموماً ختم ہو جاتی ہو، اس لئے ان دواؤں کا استعمال کرنا بھی حرام ہو گا جن سے یہ قوت بالکل ختم ہو جائے۔“

اور حکیم الاسلام حضرت شاہ ولی اللہ رحمۃ اللہ علیہ بھی یہی فرماتے ہیں:

وكذلك جريان الرسم بقطع أعضاء النسل واستعمال الادوية القامعة للباءة والتبتل وغيرها تغيير

لخلق الله عزوجل واهمال لطلب النسل.⁹

”اعضاء تناسل کٹوانا یا ایسی دواؤں کا استعمال کرنا جن سے قوت باہ ختم ہو جائے اور تبتل (تجرّد کی زندگی) وغیرہا سب تغیر خلق اللہ (میں داخل ہونے کی وجہ سے حرام) ہیں اور اللہ تعالیٰ کے منشاءئے طلب نسل (افزائش کی مطلوبیت کی کھلی خلاف ورزی ہے۔“

منع حمل اصولاً تو یعنی بلا عذر اسلام میں جائز نہیں ہے۔ کیونکہ منع حمل کی کوشش خدائی تکوینی حکمتوں کے ساتھ معارضہ اور اس کی عطا کی ہوئی نعمتوں اور قوتوں کو ضائع کرنا، نیز ان کی ناشکری کرنا ہے کیونکہ قوت تولید اللہ تبارک و تعالیٰ کی بہت بڑی نعمت ہے جو کہ افزائش نسل میں اہم

7- Usmāni, Shabbīr Ahmad, *Fath al-Mulhim* (Beirut: Dār al-Kutub al-‘Ilmīya, n.d.), 3: 514.

8- Ibn Hajar, *Fath al-Bārī*, 9: 97.

9- Shah Waliullah Dehlawi, *Hujjat al-Balighah* (Matba'at Sidqi, p. 321).

ترین عنصر ہے۔ سو اس کو امانت سمجھتے ہوئے امین کا کردار ادا کر کے شاکر بندہ بنا ہی بندگی ہے۔ جیسا کہ قرآن میں ذکر ہے: ﴿لَئِنْ شَكَرْتُمْ لَأَزِيدَنَّكُمْ﴾¹⁰

حجۃ الاسلام امام غزالی رحمۃ اللہ علیہ فرماتے ہیں:

هو (الولد) الأصل وله وضع النكاح والمقصود إبقاء النسل إنما الشهوة خلقت باعثة ستحثة وبيانه ان السيد إذا سلم إلى عبده البذور وآلات الحرث وهينا له أرضاه مهياة للحراثة وكان العبد قادراً علي الحراثة وكن العبد قادراً علي الحراثة ووكل به من يتقاضاه عليها فان تكاسل وعطل يلة الحرث وترك البذر ضائعاً بنوع من الحيلة كان مستحقاً للمقت والعتاب من سيده.¹¹

”بقائے نسل میں ”اصل“ اور ”بنیاد“ کی حیثیت بچہ کو حاصل ہے اور یہی اصل مشروعیت نکاح کی بھی وجہ ہے، خواہش جماع تو اللہ تعالیٰ نے اسی لئے پیدا کی ہے کہ وہ طلب نسل کے جذبہ کو ابھارنے کا باعث بن سکے۔ اس کی مثال ایسی ہی ہے جیسے کسی آقائے اپنے کسی غلام کو نہایت زرخیز زمین دی ہو، اسی کے ساتھ آلات زراعت اور عمدہ بیج بھی مہیا کیا ہو اور وہ غلام کھیتی کرنے کی طاقت بھی رکھتا ہو اور اوپر سے ایک تقاضا کرنے والا بھی مسلط کر رکھا ہو لیکن ان سے آلات و اسباب کی موجودگی میں بھی وہ کھیتی نہ کرے بلکہ آلات زراعت وغیرہ کو کسی حیلہ سے زنگ آلود اور بے کار کر کے ڈال دے تو ایسا غلام کس درجہ اپنے آقا کے عتاب کا مستحق ہو گا؟ اس کا اندازہ گالینا مشکل نہیں۔“

ظاہری حسن و جمال کی بقا قائم رکھنے کا عذر اور حیلے بہانے بنام مصلحت (مصلحت ملعاة)

بعض مرد اور عورتیں صرف حسن کو برقرار رکھنے کے لئے کثرت اولاد سے بچنا چاہتے ہیں۔ ظاہر ہے کہ یہ ایسی وجہ نہیں ہے کہ جس سے منع حمل جائز ہو سکے۔ شریعت ایسی مصلحت کو مردود مصلحت کا درجہ دیتی ہے۔

صحیح پرورش ہونے میں عاری ہونے کا اندیشہ

بعض لوگ یہ کہتے ہیں کہ جلد جلد بچے پیدا ہونے سے بچوں کے جسم کا عمر کے لحاظ سے نشوونما نہیں ہو پاتا۔ لیکن یہ وجہ ایسی نہیں ہے کہ ہر حال میں وہ بچے کے لئے غایت درجہ مضر ہو اور پھر ”عمر کے لحاظ سے جسم کا بڑھنا نہ بڑھنا جاننے کے لئے کوئی ایسا معیار متعین اور قطعی نہیں ہوتا کہ اس کا حتمی فیصلہ آسان ہو۔“

علاوہ ازیں یہ کہ علاقوں، غذاؤں اور معاشرتوں کے اختلاف سے بھی اس میں اختلاف ہو سکتا ہے۔ بنا بریں تنہا اس احتمال پر ہر صورت میں منع حمل کی اجازت نہ ہوگی۔ بلکہ بعض میں ہوگی۔ یعنی جب کہ یہ واضح طور پر ثابت ہو جائے کہ فقہی اصطلاح میں ”مریض“ رہتا ہو یا اس کا قوی خطرہ ہو ورنہ نہیں ہوگی۔ ڈاکٹروں کے لئے منع حمل کی تدابیر اختیار کرنے میں مدد دینا جائز ہے یا نہیں؟ اس کا آسان جواب یہ ہے کہ جن صورتوں میں منع حمل کی جن تدابیر کا اختیار کرنا جائز ہے ان میں ڈاکٹروں کا مباح طریقوں سے ایسی مدد کرنا بھی جائز ہو گا جس سے جائز تدابیر اختیار کرنے میں عورت و مرد کو سہولت حاصل ہو سکے یا وہ اس کے ضرر سے بچ جائیں۔

¹⁰ Ibrahim, 14:7.

¹¹ "Hayā" (Maqtuba, Egypt, 3:22).

مصالح کی بنا پر انسانی خون کا استعمال بدرجہ منتقلی یا فروخت اور شریعت میں اس کا حکم فقہائے احناف کے ہاں (غیر انسانی) خون اور دیگر اشیاءِ محرمہ کا دواء استعمال مختلف فیہ رہا ہے۔ لیکن بعض علما نے مخصوص حالات میں ضرورت کے مواقع پر چند شرطوں کے ساتھ جواز کا فتویٰ دیا ہے۔

یعنی اس وقت جبکہ حرام شے کے علاوہ کسی ایسی حلال دوا کا علم نہ ہو (یا وہ میسر و موجود نہ ہو) کہ جس سے مرض زائل ہو جائے اور حرام شے کے استعمال سے شفاء کے حصول کا عادتہ یقین ہو، جیسا کہ کتبِ فقہ سے مستفاد ہوتا ہے۔ مثلاً فقہ حنفی کی مشہور کتاب در مختار میں ہے:

اختلف التداوی بالمحرم وقيل يرخص إذا علم فيه الشفاء ولم يعلم دواء آخر كما رخص الخمر

للعطشان وعليه الفتوى-¹²

اس کی تفصیل میں علامہ شامی فرماتے ہیں:

يحصل بها غلبة الظن دون اليقين الا أن يبريد و ابا العلم غلبة الظن وهو شائع في كلامهم.¹³

اس عبارت کا مفہوم وہی ہے جو اوپر مسئلہ کے تحت بیان ہوا (لیکن بعض معتبر فقہی کتابوں میں دوائے حرام کے استعمال کا جواز طیب حاذق مسلم کی اجازت پر موقوف رکھا گیا ہے۔¹⁴) اور یہ مصلحت کے تحت ہے ورنہ شارع نے اس کا واضح حکم بیان کر دیا ہے۔

فقہاء کے یہاں عموماً دوائے حرام کے استعمال کے جواز کے لئے ”طیب مسلم حاذق“ کے مشورہ و حکم کی قید جو بیان ہوئی ہے وہ قید احترازی نہیں ہے یعنی اس کا مطلب یہ نہیں ہے کہ اگر مسلم طیب بروقت نہ ملے اور (کسی دوسرے معتبر ذریعہ سے) دوائے حرام ہی کے نافع ہونے کا یقین یا ظن غالب ہو جائے تب بھی مسلم طیب کے انتظار میں وہ دوا نہ استعمال کی جائے۔

اگرچہ مریض کی موت واقع ہو جائے بلکہ اس قید کا حاصل یہ ہے کہ یہ جان لینا اور اطمینان کر لینا پہلے ضروری ہے کہ حقیقتاً اس وقت دوائے حرام ہی واحد میسر ذریعہ ہے، مریض کی جان بچانے یا اس کے کسی عضو کے تلف ہونے سے روکنے کا، ورنہ اسے شدید ضرر پہنچے گا بلکہ ہلاک ہو جائے گا۔

ولو ان مريضاً اشار اليه الطبيب بشرب الخمر روى عن جماعة من ائمة بلخ انه ينظر ان كان يعلم

يقيناً انه يصح حل التناول-¹⁵

”اگر کسی مریض کو کسی طیب نے شراب پینے کا مشورہ دیا تو ائمہ بلخ کی ایک جماعت کہتی ہے کہ وہ صرف طیب کے کہنے پر عمل نہ کرے بلکہ اپنے طور پر اندازہ لگائے پھر اگر وہ خود اسی نتیجے پر پہنچے کہ شراب سے وہ یقیناً تندرست ہو جائے گا تب اس کا استعمال جائز ہو گا (ورنہ نہیں)۔“

دوائے حرام کا استعمال صرف اس حالت میں جائز ہو گا جب یہ یقین یا غلبہ ظن حاصل ہو جائے کہ اس دوا کے بغیر زندگی نہیں بچ سکتی۔ نیز اس حرام شے سے زندگی کا بچنا عادتہ یقینی ہے۔ یہ یقین خواہ طیب مسلم کے بتانے سے حاصل ہوا ہو یا اور کسی قابل اعتماد ذریعہ سے، دونوں شکلوں میں حکم یکساں ہو گا۔

12- Shāmī, Radd al-Muhtār, 1:265.

13- Shāmī, Radd al-Muhtār, 1:140.

14- Fatāwā Ālamīgīr (Būlāq: Maṭbaah al-Amīriyah, 1310 AH), 5: 355.

15- Al-Sarakhsi, Al-Mabsūṭ (Beirut: Dār al-Ma'rifa, n.d.), 3: 55.

مجوزین کا موقف برائے منتقلی خون

انسانی خون یا اجزاء کے بارے میں گفتگو کرتے ہوئے اہل علم کو یہ بتانے کی ضرورت نہیں معلوم ہوتی کہ تمام انسانی اجزاء کے استعمال کا حکم خواہ وہ انسان مسلم ہو یا غیر مسلم، دوسری سب چیزوں کے احکام سے مختلف ہے۔ یعنی احترام انسانیت کی وجہ سے عام حالات میں انسان کے تمام اجزاء کا استعمال شرعاً ممنوع ہے۔ اسی بنیاد پر فقہاء نے انسانی جسم کے پاک اجزاء کا بھی (حتی کہ باندی کے دودھ کا بھی) استعمال اور ان کی خرید و فروخت کو ناجائز بتایا ہے۔

ائمہ مجتہدین کے نزدیک

فقہ ابن ہمام جیسے محقق فرماتے ہیں:

لا يجوز بيعه اذا استغنى عن الرضاع لا يجوز شربه والانتفاع به يحرم۔¹⁶

”جب بچہ کا کام انسانی دودھ کے بغیر چل سکتا ہو تو (یعنی مدت رضاعت کے بعد) بچہ کے لئے بھی انسانی دودھ کا پینا جائز نہیں

اور اس دودھ سے اور کسی طرح کا نفع اٹھانا بھی حرام ہے اور اس کی بیچ بھی جائز نہیں۔“

حضرت مولانا مفتی محمد شفیع (سابق مفتی اعظم پاکستان) نے بحالت اضطرار صرف مریض کی جان بچانے کی غرض سے کچھ شرطوں کے ساتھ جن میں دو اہم شرطیں یہ ہیں کہ:

۱۔ اس سے خون دینے والے کی جان یا صحت کو خطرہ پیش نہ آئے۔

۲۔ اس سے انسانی خون کی ارزانی (بیچ و شراء کا دروازہ کھل جانے کا) اندیشہ بھی نہ ہو۔

انسانی خون مریض کے بدن میں منتقل کرنے کو بھی جائز بتایا ہے۔ مزید مفتی مولانا محمد شفیع فرماتے ہیں:

”خون اگرچہ جزء انسانی ہے مگر اس کو کسی دوسرے انسان کے بدن میں منتقل کرنے کے لئے اعضائے انسانی میں کانٹ

چھانٹ (اعضاء اور خون کے احکام میں فرق کی ایک وجہ یہ ہے، دوسری وجہ یہ کہ خون تو جسم میں پھر دوبارہ پیدا ہو جاتا ہے

لیکن عضو کبھی نہیں آتا۔) اور آپریشن کی ضرورت نہیں پیش آتی۔ انجکشن کے ذریعہ خون نکالا اور دوسرے کے بدن میں

ڈالا جاتا ہے۔ اس لئے اس کی مثال دودھ کی سی ہوگئی جو بدن انسانی سے بغیر کانٹ چھانٹ کے نکلتا ہو اور دوسرے انسان کا

جزو بنتا ہے، بوجہ ضرورت اس کے استعمال کی اجازت بچوں کے لئے دی گئی ہے اور علاج کے طور پر بڑوں کے لئے بھی

ہے۔

جیسا کہ عالمگیری میں ہے: ولا بأس بان (17) يسعط الرجل بلبن المرأة ويشربه للدواء۔ اگر خون کو دودھ پر قیاس کہا جائے تو کچھ بعید از

قیاس نہیں، کیونکہ جزء انسانی ہونے میں مشترک ہے۔ فرق صرف یہ ہے کہ دودھ پاک ہے اور خون ناپاک، تو حرمت کی پہلی وجہ یعنی جزء انسانی

ہونا تو یہاں وجہ ممانعت (ضرورت برہان) نہ رہی۔ صرف نجاست کا معاملہ رہ استعمال کی بھی اجازت دی ہے۔ اس لئے انسان کا خون دوسرے

انسان کے بدن میں منتقل کرنے کا شرعی حکم یہ معلوم ہوتا ہے کہ عام حالات میں تو جائز نہیں مگر علاج و دواء کے طور پر اس کا استعمال اضطراری

¹⁶ - Shawkānī, *Fath al-Qadīr* (Būlāq: Maṭba'ah al-Amīriyah, 1310 AH), 2: 201.

¹⁷ - Ālamīgīr, *Ṭabaah Thānī* (Būlāq: Maṭba'ah al-Amīriyah, 1310 AH), 5: 355.

حالت میں بلاشبہ جائز ہے۔ اضطرابی حالت سے مراد یہ ہے کہ مریض کی جان کا خطرہ ہو اور کوئی دوسری دوا اس کی جان بچانے کے لئے مؤثر یا موجود نہ ہو اور خون دینے سے اس کی جان بچنے کا ظن غالب ہو۔⁽¹⁸⁾

منقلی خون کا شرعی حکم اور مصلحت کے پہلو کا جائزہ

جب کوئی چارہ نہ رہے یعنی جب کہ کوئی حلال دوا مؤثر نہ ہو یا میسر نہ ہو تو صرف جان بچانے کے لئے حرام شے (بشمول انسانی خون) کی صرف اتنی مقدار کا دوا استعمال کرنا جائز ہے جس سے عادتاً جان کا بچنا یقینی ہو۔ (لان ما ابیح للضرورة یتقدر بقدرها)۔¹⁹ ظاہر ہے کہ اصولاً مسلم اور غیر مسلم دونوں کے خون کا حکم یکساں ہے۔

البتہ کہ کسی دیندار شخص کے جسم میں بے دین کا خون داخل کر دینے کے نتیجہ میں غلط اثرات مرتب ہونے کا خطرہ ہو (جیسا کہ بعض واقعات سننے میں آئے ہیں) تو پھر اس وجہ سے اسے ناپسندیدہ قرار دیا جانا ہی شریعت کا تقاضا ہوگا اضطراب کی حالت اور حرام شے میں شفاء کے منحصر ہونے کا علم خواہ طبیب مسلم کے بتانے سے ہو یا غیر مسلم طبیب و ڈاکٹر کے کہنے سے یا ایسے ہی کسی اور قابل اعتماد ذریعہ سے جو مفید علم یقینی ہو یا موجب ظن قوی، اس صورت میں خون کا استعمال جائز ہوگا کیونکہ جان بچانا بہت ضروری ہے۔

ناگزیریت

فقہاء کے نزدیک حقیقی ناگزیریت (جس سے اضطراب مانا خوذ ہے) وہ آخری درجہ ہے کہ جس کے بغیر انسانی زندگی ختم ہو جائے یا کم سے کم کسی عضو کے تلف ہو جانے کا یقین پیدا ہو جائے، صرف اسی درجہ کے پائے جانے کی صورت میں وہ حرام اشیاء "حلال" اور وہ بعض ناجائز کام جائز ہو جاتے ہیں۔ جن کے ذریعہ زندگی ختم ہونے سے بچائی جاسکتی ہے۔ لیکن عبادات کے ترک یا ان میں تخفیف یا ان کا بدلہ مشروع ہو جانے کے لئے اس سے کم درجہ بھی (جسے فقہاء کی اصطلاح میں "حاجہ" کہا جاتا ہے کافی سمجھا گیا ہے اور اسی پر شرعی فتویٰ ہے۔

ممتاز حنفی فقیہ علامہ سید احمد بن محمد الحموی اپنے شہرہ آفاق حاشیہ میں نقل فرماتے ہیں:

هاهنا خمسة مراتب ضرورة وحاجة ومنفعة وزينة وفضول فالضرورة بلوغه حدًا ان لم يتناول

الممنوع هلك او قارب وهذا يبيح تناول الحرام- والحاجة كالجائع الذي لو لم يجد ما ياكله لم

يهلك غير انه يكون في جهد ومشقة وهذا لا يبيح الحرام ويبيح الفطر في الصوم---- الخ⁽²⁰⁾

یہاں پانچ درجے ہیں:

۱- ضرورة ۲- حاجة ۳- منفعت ۴- زینت ۵- فضول۔

گرانی بھی تکلیف کو ختم کرنے کا اصل سبب بن جاتی ہے

اس کے علاوہ علامہ زین الدین ابن نجیم مصری نے اپنی معرکتہ الآراء تصنیف "الاشاہ والنظار"، ص ۱۱۹ میں القاعدة الرابعة "المشقة تجلب

التيسير" کے تحت مشقت کی تین قسمیں بیان کی ہیں: ۱- عظیمہ ۲- متوسط ۳- خفیفہ

18 - Shaykh Mufti Muhammad Shafti, *Ma'arif al-Qur'an* (Dīwāband: Maṭba'ah Dīwāband, 1st ed.), 1:419-420.

19 - Ibn Nujaym, *Al-Ashbāh wa al-Nazā'ir* (Būlāq: Maṭba'ah al-Amīriyah, 1310 AH), 2 : 222.

20 - Ibn al-Najmī, *Hāshiyah al-Ashbāh wa al-Nazā'ir* (Cairo: Dār al-Ma'rifa, n.d.), 2: 122.

۱۔ عظیمہ

خوف علی النفوس والاطرف و منافع الاعضاء (یعنی جس میں جان کے یا کسی عضو کے بالکل تلف ہو جانے یا اس کی منفعت تلف ہونے کا خطرہ ہو) پیش کی ہے۔

۲۔ متوسط

متوسط کی مثال مرض بڑھ جانا اور صحت میں دیر لگنا بتائی ہے۔ پھر ”متوسط“ کا حکم یہ بیان کیا گیا ہے فیجوز له الفطر (فی رمضان) وهكذا فی المرض المبیح للتیمم۔ (روزہ قضاء کرنے اور تیمم کی اجازت ہوگی) اس سے بھی یہی مستفاد ہوتا ہے کہ روزہ کو قضاء کر دینے یا تیمم کے لئے اضطرار (یعنی ضرورت) کا تحقق لازم نہیں ہے، بلکہ اس سے کم درجہ (مشقت، متوسطہ یا حاجت) بھی کافی ہے۔ اس کے برخلاف حرام اشیاء کا استعمال بس اس وقت جائز ہو گا جب ”ضرورت“ کا تحقق ہو، یعنی جان یا عضو جانے کا خطرہ ہو۔

”جاز ترک الواجب دفعاً للمشقة (ای المتوسطه) ولم یسامح فی الاقدام علی المنهيات خصوصاً الکبائر“²¹

”مشقت دور کرنے کے لئے واجب کا ترک جائز ہوگا، لیکن کسی حرام کے ارتکاب کی اجازت نہ ہوگی۔“

انسانی خون کا کاروبار اور اس کا شرعی حکم

جن حالتوں میں انسانی خون کے استعمال کی اجازت ہے، کیا ان میں اس کے خون کی خرید و فروخت بھی جائز ہے؟ اس کا جواب ذیل میں دیا جا رہا ہے۔ یہاں یہ بتانا بے محل نہ ہو گا کہ کسی چیز کا استعمال جائز ہونے سے یہ لازم نہیں آتا کہ اس کا خرید و فروخت کرنا بھی جائز ہو، جیسا کہ اس جزئیہ (مسئلہ) سے معلوم ہوتا ہے۔

”لا یجوز بیع شعر الخنزیر لأنه نجس العین فلا یجوز بیعه اھانۃ له ویجوز الانتفاع للخرز“²²

”خنزیر کے بال کا بیچنا جائز نہیں، اگرچہ اس کے بال جوتے کے سینے میں بضرورت استعمال ہو سکتے ہیں۔“

اور علامہ شامی رحمۃ اللہ علیہ (جن کی ایک عبارت سے جواز انتفاع اور بیع کے جواز میں تلازم کا گمان ہوتا ہے) نے بھی یہ جزئیہ ذکر کیا ہے اس کے علاوہ بھی متعدد جزئیات اس بارے میں ملتے ہیں۔ مثلاً:

عن الامام ان الانتفاع بالعدرة الخاصة جائز مع أنه لا یجوز بیعها.²³

”گوبر کا بیچنا جائز نہیں ہے، اگرچہ اس سے فائدہ اٹھانا جائز ہے، (کھاد وغیرہ کے طور پر) اس سے بھی یہی مفہوم ہوا کہ ”ضرورت“ کے طور پر جن چیزوں کے استعمال کی گنجائش شریعت میں دی گئی ہے، ان کی بیع کا جواز لازمی نہیں ہے۔ ہاں اگر وہ چیز ”ضرورت“ کے وقت بغیر قیمت دیئے نہ ملتی ہو تو اضطرار کی حالت میں مضطر کے لئے اس کی قیمت دینا تو جائز ہوگا، مگر لینے والے کے لئے وہ قیمت حلال نہ ہوگی۔

خنزیر کے بال کے سلسلہ میں فقیہ ابو الیث نے فرمایا ہے:

فلو لم یوجد الا بالشراء جاز شراءه۔²⁴

²¹ - Ibn Nujaym, *Al-Ashbāh wa al-Nazā'ir*, 128.

²² - Burhān al-Dīn 'Alī ibn Abī Bakr, *Al-Hidāyah* (Būlāq: Maṭba'ah al-Amīriyah, 1310 AH), 4:113.

²³ - Shāmī, *Radd al-Muḥtār*, 4 ; 113

²⁴ - Shawkānī, *Faḥ al-Qadīr*, 5:202.

”اگر بغیر قیمت نہ ملے تو خریدنا بھی جائز ہے۔“

اور درمختار میں اس پر ایک بہت مفید اور اہم اضافہ ملتا ہے:

لو لم يوجد بلا ثمن جاز الشراء للضرورة وكره البيع فسلا يطيب ثمنه۔²⁵

”اگر بلا قیمت نہ مل سکے تو ضرورتاً خریدنا اور قیمت دینا جائز ہے، لیکن یہ بیع مکروہ (تحریمی) ہے، اس لئے اس کی قیمت غیر

طیب ہے یعنی اس کا استعمال ناجائز ہے۔“

اس پر قیاس کرتے ہوئے صورتِ مؤولہ کا بھی حکم یہی معلوم ہوتا ہے کہ ”اضطرار کی حالت میں انسانی خون اور جیسی دیگر اشیاءِ محرمہ کا استعمال تو جائز ہے مگر خرید و فروخت جائز نہیں، البتہ بوقتِ ضرورت یہ اشیاء اگر بلا قیمت نہ سکیں تو ضرورتاً تمند کے لئے قیمت دے کر بھی ان کا استعمال جائز ہوگا، مگر قیمت لینا درست نہ ہوگا۔“

اختتامیہ

جدید ازدواجی مسائل کے حل کے لیے مصلحت (Maslahah) کا اصول اسلامی تعلیمات کی روشنی میں ایک مؤثر ذریعہ ثابت ہو سکتا ہے۔ عصر حاضر میں خاندانی زندگی کو درپیش چیلنجز، جیسے مالی معاملات، عدل و انصاف، اور باہمی تنازعات، کو شریعت کے دائرے میں رہتے ہوئے حل کرنے کی ضرورت ہے۔ مصلحت کے اصول کے اطلاق سے نہ صرف روایتی اسلامی اقدار کا تحفظ ممکن ہے بلکہ خاندان کے افراد کی فلاح و بہبود کو بھی یقینی بنایا جاسکتا ہے۔ شریعت کی رہنمائی میں اجتہادی کوششوں کو فروغ دیتے ہوئے جدید مسائل کے حل کے لیے جامع حکمتِ عملی وضع کرنا وقت کی اہم ضرورت ہے۔ اس عمل سے نہ صرف ازدواجی زندگی میں ہم آہنگی پیدا ہوگی بلکہ اسلامی قوانین کی عصری معنویت بھی واضح ہوگی۔



کتابیات / Bibliography

- * Al-Bukhārī, Muḥammad ibn Ismā‘īl, *Ṣaḥīḥ al-Bukhārī* (Beirut: Dār al-Kutub al-‘Ilmīya, n.d.).
- * Ibn Ḥajar al-‘Asqalānī, *Fatḥ al-Bārī* (Beirut: Dār al-Ma‘rifā, n.d.).
- * Shāmī, Muḥammad Amīn, *Radd al-Muḥtār* (Beirut: Dār al-Kutub al-‘Ilmīya, n.d.).
- * Shabbīr Ahmad Usmānī, *Fatḥ al-Mulḥim* (Beirut: Dār al-Kutub al-‘Ilmīya, n.d.).
- * Shah Waliullah Dehlawi, *Hujjat al-Balighah* (Matba‘at Sidqi).
- * Shawkānī, *Fatḥ al-Qadīr* (Būlāq: Maṭba‘ah al-Amīrīyah, 1310 AH).
- * Ibn Nujaym, *Al-Ashbāh wa al-Nazā‘ir* (Būlāq: Maṭba‘ah al-Amīrīyah, 1310 AH).
- * Al-Sarakhsī, *Al-Mabsūṭ* (Beirut: Dār al-Ma‘rifā, n.d.).
- * Burhān al-Dīn ‘Alī ibn Abī Bakr, *Al-Hidāyah* (Būlāq: Maṭba‘ah al-Amīrīyah, 1310 AH).
- * Mufti Muḥammad Shafī‘, *Ma‘ārif al-Qur‘ān* (Dīwāband: Maṭba‘ah Dīwāband, 1st ed.).

²⁵ – Shāmī, *Radd al-Muḥtār*, 4 ; 113